

## எக்ஸ் செயலியில் விரைவில் பண பரிமாற்ற



### வசதி எலான் மஸ்க்

அமெரிக்கா, டிச.25 உலகம் முழுவதும் கோடிக்கணக்கானோர் பயன்படுத்தும் டிவிட்டர் நிறுவனத்தை வாங்கிய உலக பணக்காரரான எலான் மஸ்க், அதை 'எக்ஸ்' என்று பெயர் மாற்றினார்.

எக்ஸ் தளத்தில் இதுபோன்று பல்வேறு அதிரடி மாற்றங்களை செய்து வருகிறார் எலான் மஸ்க்.

இந்நிலையில், எலான் மஸ்க், "எக்ஸ் செயலியில் பண பரிமாற்றம் செய்யும் வசதி அறிமுகப்படுத்தப்பட உள்ளது" என்று தெரிவித்துள்ளார். இதுகுறித்து எலான் மஸ்க் செய்தியாளர்களிடம் கூறியிருப்பதாவது: எக்ஸ் செயலி மூலம் பிறருக்கு பண பரிமாற்றம் செய்யும் உரிமம் பெற அரசாங்கத்தின் ஒப்புதலுக்காக காத்திருக்கிறோம். இறுதி ஒப்புதல் வந்த பிறகு அடுத்த ஆண்டின் நடுப்பகுதியில் எக்ஸ் செயலி மூலம் பண பரிமாற்றம் செய்ய முடியும். இவ்வாறு அவர் கூறினார்.

## 2023 ரீவைண்டு அதிகரித்த

### துப்பாக்கி கலாச்சார உயிரிழப்புகள்



அமெரிக்கா, டிச.25 இவ்வருட தொடக்கம் முதல் கடந்த டிசம்பர் 7 வரை அமெரிக்காவில் 40,167 துப்பாக்கிக் குட்டித் திசுமும் வன்முறையால் உயிரிழந்துள்ளனர். சராசரியாக ஒரு நாளைக்கு 118 பேர் எனும் விகிதத்தில் உயிரிழப்புகள் நடந்துள்ளன. இவர்களில் 1306 பேர் பதின் வயதுக்காரர்கள்; 276 பேர் குழந்தைகள்.

இந்த உயிரிழப்புகளில் பெரும்பாலானவை தற்கொலைகளால் (22,506) நிகழ்ந்தவை.

டெக்ஸாஸ், கலிபோர்னியா, ஃப்ளோரிடா, ஜியார்ஜியா, வடக்கு கரோலினா, இல்லினாய்ஸ் மற்றும் லூசியானா மாநிலங்களில் தான் இவை அதிகம் நடந்துள்ளன. பணியின் போது உயிரிழந்த 46 காவலர்களும் இப்பட்டியலில் அடங்குவர்.

"மாஸ் ஷூட்டிங்" எனப்படும் 4 அல்லது அதற்கு மேற்பட்டோர் சுடப்படும் நிகழ்வுகள் 632க்கும் மேல் நடந்துள்ளன.

ஆண்டுதோறும் நிகழும் துப்பாக்கி கலாச்சார உயிரிழப்புகள், முந்தைய ஆண்டுகளை விட அதிகரித்து கொண்டே செல்வதால் இதை தடுக்க அமெரிக்க அரசு முனைய வேண்டும் என உள்வியல் வல்லுனர்களும், காவல் மற்றும் நீதித்துறை அதிகாரிகளும் கருத்து தெரிவித்தனர்.

# தென் மாவட்ட வெள்ள பாதிப்பு குறித்து முதலமைச்சர் மு.க.ஸ்டாலினிடம் கேட்டறிந்தார் பிரதமர் மோடி

சென்னை, டிச.25 தென் தமிழக மாவட்டங்களான தூத்துக்குடி, நெல்லை உள்ளிட்ட 4 மாவட்டங்களில் ஏற்பட்ட வெள்ள பாதிப்பு குறித்து முதலமைச்சர் மு.க.ஸ்டாலினிடம் பிரதமர் மோடி கேட்டறிந்தார்.

அப்போது, பிரதமர் மோடியிடம் வெள்ள பாதிப்புகளை எடுத்துரைத்து உடனடியாக நிதியை விடுவிக்க கோரியுள்ளதாக முதலமைச்சர் மு.க.ஸ்டாலின் தெரிவித்துள்ளார்.

இதுகுறித்து முதலமைச்சர் மு.க.ஸ்டாலின் தனது எக்ஸ் பக்கத்தில் கூறியிருப்பதாவது: பிரதமர் நரேந்திரமோடி, மிச்சாங் புயல் தாக்கியதை அடுத்து, தென்



தமிழகத்தில் ஏற்பட்ட வரலாறு காணாத வெள்ளம் குறித்து விசாரிக்க என்னை தலைப்பேசியில் அழைத்தார்.

வளக் கட்டுப்பாடுகள் இருந்தபோதிலும், மாநில அரசு மேற்கொண்ட பாரிய மீட்பு மற்றும் நிவாரணப் பணிகளை அவருக்கு விளக்கி, மத்திய அரசிடம் இருந்து உடனடி நிதி உதவி வழங்கிட கோரினான்.

பிரதமர் இந்த இரட்டை பேரிடர்களை சமாளிக்க மத்திய அரசின் ஆதரவையும், வெள்ள நிலைமையை மதிப்பீடு செய்ய நிர்மலா சீதாராமன் அவர்களும் உறுதியளித்துள்ளனர். இவ்வாறு அவர் கூறினார்.

# பகுத்தறிவுப் பாதையில் நடைபோடச் செய்தவர் பெரியார்: முதலமைச்சர் பெருமிதம்

சென்னை, டிச.25 தந்தை பெரியார் 50வது நினைவு நாள் முன்னிட்டு முதலமைச்சர் மு.க.ஸ்டாலின் சமூக வலைதளங்களில் வெளியிட்டுள்ள பதிவில் கூறி இருப்பதாவது:

பண்பாட்டு ரீதியாக ஒடுக்கப்பட்டு, அடையாளங்கள் சிதைக்கப்பட்ட தமிழினத்தின் சுய மரியாதையைத் தட்டியெழுப்பி, சமத்துவ நெறியே தமிழர் நெறி எனப் பகுத்தறிவுப் பாதையில் நம் மையெல்லாம் நடைபோடச் செய்த தந்தை பெரியாரின் புகழைப் போற்றுவோம்!



நாடு எதிர்பார்க்கும் தலைவர் பெரியார் என்று பாடுவதற்கு பாடியதைக் கணந்தோறும் இப்பெரிய தமிழர் என்று பாடுவதற்கு பாடியதைக்

காலந்தோறும் முழங்குவோம்! வீறு கொண்டு எழுந்த நாம் ஒருபோதும் வீழாமட்டோம் எனச் சூளுரைத்து வீணர்களை வீழ்த்துவோம். இவ்வாறு முதலமைச்சர் மு.க.ஸ்டாலின் அதில் கூறியுள்ளார். பண்பாட்டு ரீதியாக ஒடுக்கப்பட்டு, அடையாளங்கள் சிதைக்கப்பட்ட தமிழினத்தின் சுயமரியாதையைத் தட்டியெழுப்பி, சமத்துவ நெறியே தமிழர் நெறி எனப் பகுத்தறிவுப் பாதையில் நம் மையெல்லாம் நடைபோடச் செய்த தந்தை பெரியாரின் புகழைப் போற்றுவோம்!

# தந்தை பெரியாரின் நினைவு தினம் வடக்கு மாவட்ட தீமுக சார்பில் நிர்வாகிகள் மலர் தூவி மரியாதை

செஞ்சி, டிச.25 செஞ்சியில் தந்தை பெரியாரின் நினைவு தினம் விழுப்புரம் வடக்கு மாவட்ட தீமுக சார்பில் அவரது திரு உருவ படத்திற்கு தீமுக நிர்வாகிகள் மலர் தூவி மரியாதை செலுத்தினர். தந்தை பெரியாரின் 50 ஆவது ஆண்டு நினைவு தினம் இன்று அனுசரிக்கப்பட்டது.

அந்த வகையில் விழுப்புரம் வடக்கு மாவட்ட தீமுக சார்பில் தந்தை பெரியாரின் 50வது நினைவு தினம் அனுசரிக்கப்பட்டது. இதை முன்னிட்டு செஞ்சி பேருந்து நிலையம் எதிரில் அலங்கரித்து வைக்கப்பட்டிருந்த தந்தை பெரியாரின் திருவுருவ படத்திற்கு



விழுப்புரம் வடக்கு மாவட்ட செயல் மற்றும் வெளிநாடு வாழ் தமிழர்கள் லாளரும் சிறுபான்மையினர் நலன் நலத்துறை அமைச்சர் செஞ்சி மல்

தான் வழிகாட்டுதலின்படி நகர செயலாளர் கார்த்திக் தலைமையில் நடைபெற்ற நிகழ்ச்சியில் செஞ்சி ஒன்றிய பெருந்தலைவர் விஜயகுமார், செஞ்சி பேருராட்சி மன்ற தலைவர் மொக்தியார் அலி மஸ்தான் ஆகியோர் மலர் தூவி மரியாதை செலுத்தினர்.

இதில் மாவட்ட கவுன்சிலர் அரங்க ஏழுமலை, பொதுக்குழு உறுப்பினர் மணிவண்ணன், மாவட்ட கலை இலக்கிய அணி அமைப்பாளர் புலவர்தமிழரசன், பொருளாளர் நெடுஞ் செழியன், மாவட்ட பிரதிநிதி ஜே. எஸ். சந்திரன், பேருராட்சி மன்ற உறுப்பினர்கள் ஜான் பாஷா, மோ உள்பட பலர் கலந்து கொண்டனர்.



அமைச்சர் சாமிநாதன் திருப்பூர் மாவட்ட கலெக்டர் அலுவலக கூட்ட அரங்கில் கொரொனா நோய் தொற்றால் பாதிக்கப்பட்டு உயிரிழந்த பத்திரிகையாளர் பிரதீப்குமார் அவரது தந்தையார் விஜயனுக்கு முதல்வரின் பொது நிவாரண நிதியிலிருந்து ரூ.10 லட்சத்திற்கான காசோலையினை வழங்கினார்.

**நமது தினகனி நாளிதழ் சார்பில்**  
நீருபார்களுக்கும், வாசகர்கள் அனைவருக்கும் இவிய கிறிஸ்துமஸ் நல்வாழ்த்துக்கள்

அன்பெனும் பண்புகளை ஆணித்தரமாய் சொல்லிவிட ஆயுளையே அவர் கொடுத்தார் அகிலத்தின் விடுதலைக்காய் அவர்பிறந்த நாளின்று அறியாமையே போக்கிடுவோம் பகைமையதை அறுத்தெறிந்து பாசமோடு வாழத்திடுவோம்



# நாமக்கல் மண்டலத்தில் முட்டை கொள்முதல் விலை கடும் உயர்வு

நாமக்கல், டிச.25 நாமக்கல் மண்டலத்தில் முட்டை கொள்முதல் விலை வரலாறு காணாத உயர்வை அடைந்துள்ளது. புதிய உச்சமாக மேலும் 5 காசுகள் உயர்த்தப்பட்டு 5 ரூபாய் 75 காசுகளாக நிர்ணயம் செய்யப்பட்டுள்ளது. இதுவரை அதிகப்பட்சமாக 5 ரூபாய் 70 காசுக்கு மட்டுமே முட்டை கொள்முதல் செய்யப்பட்டது. கிறிஸ்துமஸ் மற்றும் புத்தாண்டு காரணமாக முட்டை நுகர்வு அதிகரித்துள்ளதால் காரணமாகவும், மாநிலங்களில் முட்டை நுகர்வு அதிகரித்துள்ளதன் காரணமாகவும் முட்டை கொள்முதல் விலை உயர்ந்துள்ளதாக தெரிவிக்கப்பட்டுள்ளது.



அமைச்சர் சாமிநாதன் திருப்பூர் மாவட்ட கலெக்டர் அலுவலகம் எதிரில் உள்ள தினகனி யார்திருமணமண்டலத்தில் மாவட்ட நிர்வாகத்தின் சார்பில் தென் மாவட்டங்களுக்கு வெள்ள நிவாரண பொருட்களை கொண்டு செல்லும் வாகனங்களை கொடியசைத்து அனுப்பி வைத்தனர். உடன் கலெக்டர் கிறிஸ்துராஜ் உள்பட பலர் உள்ளனர்.

# தூத்துக்குடியில் சாங்க கட்டணம் செலுத்த விலக்கு அறிவிப்பு

தூத்துக்குடி, டிச.25 தூத்துக்குடி மாவட்டத்தில் நெடுஞ்சாலைகளில் செல்லும் வாகனங்களுக்கு சங்க கட்டணம் செலுத்துவதில் இருந்து விலக்கு அளிக்கப்பட்டுள்ளது.

தூத்துக்குடி மாவட்ட ஆட்சியர் லட்சுமிபதி உத்தரவிட்டுள்ளார். அதன்படி இம்மாதம் 31ம் தேதி வரை சங்க கட்டண விலக்கு அளிக்கப்பட்டுள்ளது. மழை வெள்ளத்தால் பாதிக்கப்பட்ட மக்களுக்கு தேவையான நிவாரண பொருட்களை சிரமமின்றி கொண்டு செல்ல ஏதுவாக நடவடிக்கை எடுக்கப்பட்டுள்ளது.

தூத்துக்குடி மாவட்டத்தில் பெருவாரியான கிராமங்கள் வெள்ளத்தில் சிக்கியதால் மக்களின் இயல்பு வாழ்க்கை பாதிக்கப்பட்டுள்ளது. அம்மாநில ஆட்சியர் தெரிவித்துள்ளார்.


# மக்களின் இதயங்களை கோவிலாக்கி அங்கே நிரந்தரமாக குடியிருப்பவர் எம்.ஜி.ஆர்.: டி.டி.வி.தினகரன்

சென்னை, டிச.25 அ.ம.மு.க. பொதுச்செயலாளர் டி.டி.வி.தினகரன் வெளியீட்டுள்ள எக்ஸ்ப்ளேன்டில் குவியப் பெற்றிருக்கும் மாபெரும் தலைவர், ஏழை, எளிய மக்களுக்கு வாரி வழங்கிய வள்ளல், அடிமட்ட தொண்டனையும் சமமாக பாவிக்கும் புரட்சித்தலைவர் பொன்மனச் செம்மல் எம்.ஜி.ஆர்.ின் நினைவுதினம் இன்று. மக்களின் இதயங்களை கோவிலாக்கி அங்கே நிரந்தரமாக குடியிருக்கும் எளிமையின் சிகரம், சரித்திர நாயகர் எம்.ஜி.ஆர்.ின் புகழுக்கு மென்மேலும் பெருமை சேர்க்கும் வகையில் அவரது வழியில் ஏந்நாளும் பயணிப்போம் என இந்நாளில் உறுதியேற்போம். இவ்வாறு அவர் கூறியுள்ளார்.

# மத்திய அரசை கண்டித்து ம.தி.மு.க. கண்டன ஆர்ப்பாட்டம்: துரை வைகோ தலைமையில் நடக்கிறது

# சென்னை, டிச.25 தமிழ்நாடு அரசு தமிழ்நாட்டைப் பேரிடர் நாடித்த மாநிலமாக அறிவிக்க கோரி இருக்கிறது. ம.தி.மு.க. முதன்மை செயலாளர் துரை வைகோ வெளியீட்டுள்ள அறிக்கையில் கூறியுள்ளவைகள்:

கடந்த 4ந்தேதி வீசிய மிச்சாப் புயலால் சென்னை, திருவள்ளூர், காஞ்சிபுரம், செங்கல்பட்டு ஆகிய 4 மாவட்டங்கள் கடுமையாக பாதிக்கப்பட்டன. கடந்த 17, 18 ஆகிய தேதிகளில் தென் மாவட்டங்களான நெல்லை, கன்னியாகுமரி, தென்காசி, தூத்துக்குடி மாவட்டங்களில் பெய்த பெருமழையால் மீள முடியாத துயரத்தில் தென்மாவட்ட மக்கள் சிக்கி இருக்கிறார்கள். உடனடி நடவடிக்கை எடுக்க வேண்டும் என்று கோரியும், கருத்துரைக்கப்பட்டன.



செய்யாமல் தமிழ்நாட்டை வஞ்சித்து வருகிறது. அவ்வாறு தமிழ்நாட்டை வஞ்சித்து வரும் ஒன்றிய பா.ஜ.க. அரசு கண்டித்து தமிழ்நாட்டை பேரிடர் நாடித்த மாநிலமாக அறிவிக்க கோரி இன்று (திங்கட்கிழமை) மாவட்டம் அனைத்து தலைமையில் விருதுநகர் மாவட்டம், சிவகாசியில் காமாராஜர் சிலை அருகில் கண்டன ஆர்ப்பாட்டம் நடப்பதும், இவ்வாறு அவர் கூறியுள்ளார்.



திருப்பூர் மாவட்ட வாக்காளர் பட்டியல் பார்வையாளர், ஆணையர், தொழில்நுட்பக்கல்வி இயக்கம் வீரகாவிரால் திருப்பூர் மாவட்டம், திருப்பூர் வடக்கு சட்டமன்ற தொகுதி பூலுவப்படி பகுதியில் சிறப்பு சுருக்க முறை திருத்தம் 2024 காலத்தில் பெறப்பட்ட படிவங்களை கள ஆய்வு மேற்கொண்டனர். திருப்பூர் சார் ஆட்சியர் செளமியா ஆனந்த் உள்பட பலர் உள்ளனர்.

# கொலை வழக்கில் தொடர்புடைய 5 பேர் குண்டர் சட்டத்தில் கைது

வண்டலூர், டிச.25 சென்னையை அடுத்த நந்திவரம் கூடுவாஞ்சேரி நகராட்சி பகுதியில் தைலா வரத்தை சேர்ந்தவர் கோபால் கண்ணன் (வயது 23). இவரை கடந்த தீபாவளி பண்டிகை அன்று இரவு கூடுவாஞ்சேரியில் வைத்து ஒரு குடும்பம் வெட்டி படுகொலை செய்தது.



அதில் தொடர்புடைய குற்றவாளிகளான கன்னியப்பன் என்ற குடும்பியலா கோபால் (28), ஸ்ரீரங்கராஜன் என்ற தங்கம், இளங்கோ என்ற புலி (25) ஆகிய 3 பேரையும் கூடுவாஞ்சேரி போலீஸ் இன்ஸ்பெக்டர் முருகேசன் தலைமையில் வான தளப்படை போலீசார் கைது செய்து, செங்கல்பட்டு கோர்ட்டு சிறையில் அடைத்தனர். அதேபோன்று காரணை புதுச்சேரி அண்ணாநகர் பகுதியில் கடந்த மாதம் 14ந்தேதி தனுஷ் என்ற 17 வயது சிறுவனை ஒரு குடும்பம் ஓட ஓட விரட்டிச் சென்று வெட்டி படுகொலை செய்தது. இந்த வழக்கில் அதே பகுதியை சேர்ந்த தனசேகர் (29), வினோத் என்ற கரிவினோத் (27) ஆகிய இருவரையும் கூடுவாஞ்சேரி போலீசார் கைது செய்து செங்கல்பட்டு கோர்ட்டு சிறையில் அடைத்தனர். இந்த 2 இடங்களில் நடைபெற்ற கொலை வழக்குகளில் தொடர்புடைய 5 பேரையும் வெளியில் விட்டால் மீண்டும் குற்ற செயல்களில் ஈடுபட்டுவார்கள் என்பதை கருத்தில் கொண்டு, கூடுவாஞ்சேரி இன்ஸ்பெக்டர் முருகேசன் மேற்கொண்ட நடவடிக்கை காரணமாக 5 பேரும் குண்டர் சட்டத்தில் கைது செய்யப்பட்டனர். பின்னர் அவர்கள் 5 பேரும் நேற்று மாலை சென்னை புழல் சிறையில் அடைக்கப்பட்டனர்.

# தமிழகம், புதுச்சேரியில் வரும் 30ந்தேதி வரை மழைக்கு வாய்ப்பு

சென்னை, டிச.25 சென்னை வானிலை ஆய்வு மையம் வெளியீட்டுள்ள அறிவிப்பில் கூறியிருப்பதாவது: இந்திய பெருங்கடல் பகுதிகளில் நேற்று நிலவிய வளிமண்டல கீழுக்கு சுழற்சி அதே பகுதிகளில் நிலவுகிறது. இதனால் தமிழகத்தில் ஓரிரு இடங்களிலும், புதுவை மற்றும் காரைக்கால் பகுதிகளிலும் இன்று இடி மின்னலுடன் கூடிய லோசானு முதல் மிதமான மழை பெய்யக்கூடும். சென்னை மற்றும் புறநகர் பகுதிகளில் அடுத்த 48 மணி நேரத்திற்கு வானம் ஓரளவு மேகமூட்டத்துடன் காணப்படும். வளிமண்டல காரைக்காலில் மிதமான மழை பெய்யக்கூடும்.



நாளை முதல் வரும் 30ந்தேதி வரை தமிழகத்தில் ஒரு சில இடங்களிலும், புதுவை மற்றும் காரைக்கால் பகுதிகளிலும் லோசானு முதல் மிதமான மழை பெய்யக்கூடும். இவ்வாறு அதில் கூறப்பட்டுள்ளது.

# தி.மு.க.வில் புதிய உறுப்பினர்களுக்கு அடையாள அட்டை 2ம் கட்டமாக விநியோகம்

சென்னை, டிச.25 தி.மு.க.வில் புதிதாக சேர்க்கப்பட்ட உறுப்பினர்களுக்கு கடந்த மாதம் 7ந்தேதி முதல் உறுப்பினர் அட்டை வழங்கப்பட்டு உள்ளது. இதை தொடர்ந்து

2வது கட்டமாக வருகிற 27ந்தேதி முதல் உறுப்பினர் உரிமை சீட்டு வழங்கப்பட உள்ளதாக அமைச்சர் வெளியீட்டுள்ளார்.

இதில் சென்னை, காஞ்சிபுரம், திருவள்ளூர், விழுப்புரம், கடலூர், கள்ளக்குறிச்சி, தஞ்சை, திருவாரூர், திருச்சி, பெரம்பலூர், அரியலூர், தர்மபுரி, கிருஷ்ணகிரி, சேலம், திருப்பூர், ஈரோடு, நீலகிரி, மதுரை, தேனி, விருதுநகர், தென்காசி, தூத்துக்குடி மாவட்டத்துக்கான உறுப்பினர் அட்டை வழங்கப்படுகிறது.

# 175 இடங்களில் சாலைகள் பாதிப்பு சிவ்தாஸ் மீனா

நெல்லை, டிச.25 நெல்லை, அரசினி தலைமை செயலாளர் சிவ்தாஸ் மீனா நெல்லை மாவட்டத்தில் உள்ள தால்பாதிக்கப்பட்ட பகுதிகளை இன்று நேரில் பார்வையிட்டு ஆய்வு செய்தார். அதன்படி பாணை சீவலப்பேரி பகுதியில் தாமிர பரணி ஆற்றில் அமைக்கப்பட்டிருந்த உரைகிணறுகள் மற்றும் கூட்டு குடிநீர் திட்டப் பணிகளில் ஏற்பட்டுள்ள பாதிப்புகளை நேரில் பார்வையிட்டார். பின்னர் சிவந்த பட்டியில் உள்ள நெடுஞ்சாங்குளத்தில் உடைப்பு ஏற்பட்டு ஏராளமான ஏக்கர் நெற்பயிர்கள் நாசமானதால் அதனையும் நேரில் பார்வையிட்டு ஆய்வு செய்தார். அதனைத் தொடர்ந்து தலைமைச் செயலாளர் சிவ்தாஸ் மீனா திருப்பூர் களிடம் கூறியதாவது: பெருமழை வெள்ளத்தால் பாதிக்கப்பட்டுள்ள நெல்லை, தூத்துக்குடி மாவட்டங்களில் போக்கால அடிப்படையில் சீரமைப்பு பணிகள் நடைபெற்று வருகிறது.

இதுபோல பொறுத்த வரை இரண்டு மாவட்டங்களிலும் கிட்டத்தட்ட 175 இடங்களில் சாலைகள் மிக அதிக அளவில் பாதிக்கப்பட்டுள்ளது. தற்போது 150 இடங்களில் சாலைகள் சரி செய்யப்பட்டு உள்ளன. இவற்றில் பெரும்பாலானவை தற்காலிகமாக சீரமைக்கப்பட்டு பொதுபொருக்கு வரத்தை தொடங்கி உள்ளோம். அதன் பின்னர் சாலைகளை முழுமையாக சீரமைக்கும் பணிகள் நடைபெறும். அதேபோல் மின்சார இணைப்பு களை மாவட்டங்களில் ஏற்றி வைக்க ஏற்பட்டுள்ளது.

மனித உயிரிழப்புகளை பொறுத்தவரை இதுவரை நெல்லை மாவட்டத்தில் 13 பேரும், தூத்துக்குடி மாவட்டத்தில் 22 பேரும் இறந்துள்ளனர். தொடர்ந்து வெள்ளத்தால் இறந்தவர்கள் குறித்த கணக்கெடுப்பு பணி நடைபெற்று வருகிறது. அதன் பின்னர் முழுமையான விவரம் தெரியவரும். இது தவிர நெற்பயிர்கள், வீடுகள், சேதமடைந்தது தொடர்பான கணக்கெடுப்புகள் தொடர்ந்து நடைபெற்று வருகிறது. சிறு வணிகர்கள், தொழிற்சாலை உள்ளிட்டவர்களின் குறித்தும் கணக்கெடுப்பு நடத்தப்பட்டு வருகிறது. அதன்பின்னர் அவர்களுடன் கலந்து ஆலோசித்து அரசு உரிய நிவாரணம் அளிக்க நடவடிக்கை எடுக்கும். இது போன்ற வணிகர்கள் மற்றும் தொழிற்சாலை நிறுவனங்களுக்கு அரசு நேரடியாக உதவுவதை தவிர வங்கிகள் மூலமாகவும், காப்பீட்டு திட்டங்கள் மூலமாகவும் உதவுவதற்கும் நடவடிக்கை எடுக்கப்பட்டு வருகிறது.



கலெக்டர் கிறிஸ்துராஜ் திருப்பூர் மாநகராட்சி மங்கலம் ரோடு திருப்பூர் குமரன் மகளிர் கல்லூரியில் கூட்டுறவுத்துறையின் சார்பில் நடைபெற்ற தேர்வு மையங்களை பார்வையிட்டு ஆய்வு மேற்கொண்டார்.









## தான் இயக்கும் DD3 படத்தின் பெயரை அறிவித்தார் நடிகர் தனுஷ்

நடிகர் தனுஷ் பா பாண்டி படத்தின் மூலம் 2017ம் ஆண்டு தமிழ் சினிமாவில் இயக்குனர் அவதாரம் எடுத்தார். தற்போது நடிகர் தனுஷ், தான் நடிகுக்கும் 50வது படத்தை இயக்கி வருகிறார்.

தொடர்ந்து, தனுஷ் இயக்கும் மூன்றாவது படம் குறித்த தகவல் சார்பிரசாக வெளியிடப்பட்டு இருக்கிறது. தனது வண்டர் பார்டிவீம்ஸ் நிறுவனம் தயாரிப்பில் உருவாகும் இந்த படத்திற்கு ஜி.வி. பிரகாஷ் இசையமைக்கிறார். இந்த படத்தில், இளம்பட்டாளிமே காம் இறங்கியுள்ளது. என்னை அறிந்தால் படத்தில் அஜித்திற்கு மகளாக நடித்திருக்கும் நடிகை அனிக்கா, பிரியா வாரியர், பவிஷ், ரியா, மேத்யூ, ரம்யா, வெங்கி உள்ளிட்டோர் நடித்துள்ளனர்.

கடந்த டிசம்பர் 25, 2023 (இன்று) வெளியாகும் என தெரிவிக்கப்பட்டிருந்தது.

இந்நிலையில், நடிகர் தனுஷ் இயக்கும் மூன்றாவது படத்தின் பெயர் அதிகாரப்பூர்வமாக அறிவிக்கப்பட்டுள்ளது. இது தொடர்பாக நடிகர் தனுஷ் தனது எக்ஸ் தளத்தில், "நிலவுக்கு என்மேல் என்னடி கோபம்" என்கிற தனது படத்தின் பெயரை வெளியிடப்பட்டுள்ளது.

அந்த பதிவில், "DD3 நிலவுக்கு என்மேல் என்னடி கோபம்.. ஒரு வழக்கமான காதல்கதை" என்று குறிப்பிட்டுள்ளார்.

மேலும், அந்த பதிவுடன் DD3 போஸ்டர் மற்றும் மோஷன் போஸ்டருக்கான விங்குமும் வெளியிடப்பட்டுள்ளது.

தனுஷின் நிலவுக்கு என்மேல் என்னடி கோபம் திரைப்படம் அடுத்த ஆண்டு டிசம்பர் 21ம் தேதி வெளியாகும் என்று அறிவிக்கப்பட்டு இருக்கிறது.

## பசங்களுக்கு தான் பசங்கள பத்தி தெரியும் கவனம் ஈர்க்கும் லவ்வர் டீசர்

8 தோட்டாக்கள், விக்ரம் வேதா, காலா, ஏலே, ஜெய்பீம், சில நேரங்களில் சில மனிதர்கள் உள்ளிட்ட பல படங்களில் நடித்து பிரபலமடைந்தவர் மணிகண்டன். சமீபத்தில் விநாயக் சந்திரசேகரன் இயக்கத்தில் வெளியான குட் நைட் திரைப்படத்தில் மோகன் என்ற கதாப்பாத்திரத்தில் நடித்து பலரையும் கவர்ந்தார்.

இவர் தற்போது அறிமுக இயக்குனர் பிரபுராம் வியால் எழுதி இயக்கியுள்ள 'லவ்வர்' (Lover) திரைப்படத்தில் கதாநாயகனாக நடித்துள்ளார். இதில் ஸ்ரீகேளி பிரியா, கண்ணன் ரவி உள்ளிட்ட பலர் முக்கிய கதாப்பாத்திரத்தில் நடித்துள்ளனர். ஷான் ரோல்டன் இசையமைத்துள்ள இப்படத்திற்கு ஸ்ரேயாஸ் கிருஷ்ணா ஒளிப்பதிவு செய்துள்ளார். இந்நிலையில், இப்படத்தின் டீசர் வெளியாகியுள்ளது. காதலர்களுக்கு இடையில் நடக்கும் பிரச்சனைகளை மையமாக வைத்து உருவாகியுள்ள இந்த டீசர் சமூக வலைதளத்தில் ரசிகர்களின் கவனம் ஈர்த்து வருகிறது. 'லவ்வர்' திரைப்படம் 2024ஆம் ஆண்டு காதர் தினைத்தன்று வெளியாகவுள்ளது குறிப்பிடத்தக்கது.



## பொங்கல் ரேஸில் களமிறங்கிய அருண் விஜய்

இயக்குனர் ஏ.எல்.விஜய் இயக்கத்தில் தற்போது அருண் விஜய் நடித்துள்ள திரைப்படம் 'அச்சம் என்பது இல்லையே மிஷன் சாப்டர் 1'. இப்படத்தின் கதாநாயகியாக எம். ஜாக்கன் நடிக்க ஜி.வி.பிரகாஷ்குமார் இசையமைக்கிறார். சமீபத்தில் இப்படத்தின் படப்பிடிப்பு நிறைவடைந்து போஸ்டர் புரொடக்ஷன் பணிகள் நடைபெற்று வருகிறது.

எம். ராஜசேகர் மற்றும் எஸ்.கவாதி தயாரித்துள்ள இப்படத்தை தமிழ், மலையாளம், கன்னடம், தெலுங்கு போன்ற மொழிகளில் லைகா நிறுவனம் வெளியிடவுள்ளது. 'அச்சம் என்பது இல்லையே மிஷன் சாப்டர் 1' படத்தின் தணிக்கைக்கு முந்திய பணிகளில் அருண் விஜய் தீவிரமாக ஈடுபட்டு வருவதாக சமீபத்தில் படக்குழு அறிவித்திருந்தது.

அச்சம் என்பது இல்லையே மிஷன் சாப்டர் 1 போஸ்டர் இந்நிலையில், இப்படத்தின் ரிலீஸ் தேதி குறித்த அறிவிப்பு வெளியாகியுள்ளது. அதன்படி, 'அச்சம் என்பது இல்லையே மிஷன் சாப்டர் 1' திரைப்படம் பொங்கலுக்கு திரையரங்குகளில் வெளியாகவுள்ளது. இதனை படக்குழு போஸ்டரை வெளியிட்டு அறிவித்துள்ளது.

## டார்ஜிலிங்கில் உலா வரும் சாக்ஷி அகர்வால்.. கைக்குகளை குவிக்கும் ரசிகர்கள்

பிக்பாஸ் நிகழ்ச்சி மூலம் பட்டி தொட்டியெங்கும் அறிமுகமானவர் சாக்ஷி அகர்வால். இவர் தமிழில் ரஜினிகாந்தின் 'காலா', அஜித்குமாரின் 'வில்லாசம்', சுந்தர் சி.யின் 'அரண்மனை' உள்ளிட்ட பல படங்களில் நடித்துள்ளார். ஆக்சன், வில்லி, கிளாமர், கிராமத்துப்பெண் என வித்தியாசமான கதாப்பாத்திரங்களில் அசத்தி வரும் சாக்ஷியின் திறமை, பிற மொழி படைப்பாளிகளையும் கவர்ந்துள்ளது.

இவர் தற்போது மலையாள நடிகர் மம்மூட்டியின் தங்கை மகன் நடிக்கும் புதிய படத்தில் நாயகியாக, கிராமத்து பெண் வேடத்தில் நடிக்கிறார். மேலும், கன்னட திரைத்துறையின் முன்னணி இசையமைப்பாளர் பி.அஜேஷ் லோகநாத் தயாரிக்கும் புதிய படத்தில் மிக வித்தியாசமான பாத்திரத்தில் நடிக்கிறார். இப்படி பல படங்களில் பிசியாக நடித்து வரும் சாக்ஷி அகர்வால் சமூக வலைதளத்திலும் ஆக்டிவாக உள்ளார். இந்நிலையில், இவரால் ஜிவீலிங்கிற்கு கற்றுலாசென்றுள்ளார். இது தொடர்பான புகைப்படத்தையும் சமூக வலைதளத்தில் பகிர்ந்துள்ளார். இந்த புகைப்படங்களுக்கு கமெண்ட் செய்யும் ரசிகர்கள் கைக்குகளை குவித்து வருகின்றனர்.



விஜயகாந்த் சார்பில் மறைந்த நடிகர் போண்டா மணியின் மனைவியிடம் நடிகர் மீசை ராஜேந்திரன், சாரப்பாம்பு கப்பராஜ் ஆகியோர் நிதி உதவி வழங்கி இறுதி அஞ்சலி செலுத்தினர்.

## போண்டா மணி குடும்பத்திற்கு நிதி உதவி அளித்த விஜயகாந்த்

கே.பாக்க்யராஜ் நடித்த பவுனு பவுனுதான் என்ற படத்தின் மூலம் தமிழ் சினிமாவில் காமெடி நடிகராக அறிமுகமானவர் போண்டா மணி. வடிவேலு, கவுண்ட்மணி, விவேக் உட்பட பல நடிகர்களுடன் சேர்ந்து காமெடி கதாப்பாத்திரங்களில் நடித்துள்ளார். இவர் சுமார் 270 படங்களில் நடித்துள்ளார்.

நடிகர் போண்டா மணி சிறுநீரக நோயால் பாதிக்கப்பட்டு கடந்த ஆண்டு சென்னை ஓமந்தூரார் மருத்துவமனையில் 2 மாதம் சிகிச்சை பெற்றார். 2 சிறுநீரகமும் செயலிழந்த நிலையில் மாற்று சிறுநீரக அறுவை சிகிச்சைக்காக அரசு மருத்துவமனையிலும், தனியார் மருத்துவமனையிலும் பதிவு செய்துள்ளார். வறுமையில் இருந்த போண்டா மணிக்கு திரைப்பிரபலங்கள் பலர் உதவி செய்தனர்.

பல்லாவரம் பொழிச்சலூர் வாடகை வீட்டில் வசித்தபடி சிகிச்சை பெற்று வந்த போண்டா மணி நேற்றிரவு 11 மணிக்கு வீட்டில் திடீரென மயக்கமடைந்தார். உடனடியாக ஆம்புலன்ஸ் மூலம் குரோம்பேட்டை அரசு மருத்துவமனைக்கு கொண்டு சென்றார். அவரை பரிசோதித்த மருத்துவர்கள் ஏற்கனவே இறந்துவிட்டதாக தெரிவித்தனர். போண்டா மணியின் மறைவுக்கு திரைப்பிரபலங்கள் பலர் இரங்கல் தெரிவித்துள்ளனர்.

இந்நிலையில், நடிகர் விஜயகாந்த் போண்டா மணி குடும்பத்திற்கு ஒரு லட்சம் ரூபாய் நிதி உதவி அளித்தார். அதாவது, போண்டா மணியின் மனைவியிடம் நடிகர் மீசை ராஜேந்திரன், சாரப்பாம்பு கப்பராஜ் ஆகியோர் நிதி உதவி வழங்கி இறுதி அஞ்சலி செலுத்தினர்.

## மன அழுத்தமா? கபில் தேவின் கறார் அறிவுரை

தென் ஆப்பிரிக்காவில் இந்திய கிரிக்கெட் அணி இரு போட்டிகளைக் கொண்ட டெஸ்ட் தொடரில் விளையாட உள்ளது. பாக்ஸிங் டே (Boxing Day) எனப்படும் கிறிஸ்துமஸ் தினத்திற்கு மறுதினமான டிசம்பர் 26ல் முதல் போட்டி தொடங்குகிறது. இப்போட்டியில் இந்திய அணியில் விளையாடுவதாக இருந்த தொட்டிக் விக்கெட் கீப்பர் பேட்ஸ்மேன் இஷான் கிஷன், மன அழுத்தம் காரணமாக போட்டியிலிருந்து விலகி கொண்டிருக்கிறார்.

இப்பின்னணியில், ஐபிஎல் மற்றும் சர்வதேச கிரிக்கெட் என தொடர்ச்சியாக விளையாடும் வீரர்கள் எதிர்கொள்ளும் மன அழுத்த பிரச்சனைகள் குறித்து 1983ல் உலக கோப்பை கிரிக்கெட் போட்டியில் முதல் முதலாக இந்தியாவிற்காக கோப்பை வென்ற கேப்டன் கபில் தேவ் 2022ல் "சாட் வித் சாம்பியன்ஸ்" (chat with champions) எனும் நிகழ்ச்சியில் பேசிய வீடியோ சமூக வலைதளங்களில் பரவி வருகிறது.

அதில் கபில் தேவ் தெரிவித்தாவது:

ஐபிஎல் போட்டிகளில் வீரர்களுக்கு தங்கள் திறமையை வெளிக்காட்டவும், மேம்படுத்தி கொள்ளவும் வாய்ப்பு இருப்பது உண்மைதான். ஐபிஎல் போட்டியிலும், சர்வதேச கிரிக்கெட் போட்டிகளிலும் அதிகமாக விளையாடுவதாக வீரர்களுக்குத் தோன்றினால் ஐபிஎல்-ல் விளையாடுவதை குறைத்து கொள்ளுங்கள். ஐபிஎல் தேசத்திற்கான விளையாட்டு அல்ல. உங்களுக்கு மனதளவில் களைப்பு உருவானால் ஐபிஎல் தொடரின் போது ஓய்வு எடுத்து கொள்ளுங்கள். பணம் சம்பாதிப்பதற்காக ஐபிஎல் தொடரில் விளையாடுவதில் தவறில்லை. களப்பிரிக்கெட் (ஐபிஎல்) வேறு, நாட்டிற்காக விளையாடுவது வேறு. டிப்ரஷன், பிரஷர் என்பவை அமெரிக்க வார்த்தைகள்; அவை எனக்கு புரிவதில்லை. நான் ஒரு விவசாயி. விளையாட்டை மகிழ்ச்சியுடன் அணுகும் போது பிரஷர் ஏற்பட வாய்ப்பே இல்லை.

இவ்வாறு கபில் கூறினார்.



விஜயகாந்த் சார்பில் மறைந்த நடிகர் போண்டா மணியின் மனைவியிடம் நடிகர் மீசை ராஜேந்திரன், சாரப்பாம்பு கப்பராஜ் ஆகியோர் நிதி உதவி வழங்கி இறுதி அஞ்சலி செலுத்தினர்.

## இந்திய அணியுடன் கோலி மீண்டும் இணைந்தார்

இந்திய கிரிக்கெட் அணி தென் ஆப்பிரிக்காவில் சுற்றுப் பயணம் செய்து வருகிறது. இரு அணிகள் மோதும் 2 போட்டி கொண்ட டெஸ்ட் தொடரில் முதல் ஆட்டம் நாளை மாற்றுநர் தொடங்குகிறது. இதற்கிடையே இந்திய அணியின் முன்னணி பேட்ஸ்மேன் வீராட்கோலி, தனிப்பட்ட குடும்ப விஷயம் காரணமாக தாயகம் திரும்பினார் என்று தெரிவிக்கப்பட்டது. அவர் முதல் டெஸ்ட் போட்டிக்கு முன்பாக அணியுடன் இணைவார் என்று தெரிவிக்கப்பட்டது. இந்த நிலையில் வீராட்கோலி, தென் ஆப்பிரிக்காவில் உள்ள இந்திய அணியுடன் மீண்டும் இணைந்தார். அவர் டெஸ்ட் போட்டிக்கான பயிற்சியில் ஈடுபட்டுள்ளார்.

கடந்த 15ந்தேதி இந்தியாவில் இருந்து தென் ஆப்பிரிக்காவுக்கு சென்ற கோலி, பயிற்சிகளை மேற்கொண்டார். பின்னர் அங்கிருந்து 19ந்தேதி லண்டன் சென்றதாக தகவல் வெளியாகி உள்ளது.



## ஐ.பி.எல். போட்டி: டோனி 10 நாள் பயிற்சியை தொடங்குவார் சென்னை சூப்பர் கிங்ஸ் நிர்வாகம் தகவல்

17வது ஐ.பி.எல். கிரிக்கெட் போட்டி அடுத்த ஆண்டு மார்ச் 22ந்தேதி தொடங்குகிறது. நடப்பு சாம்பியனான சென்னை சூப்பர் கிங்ஸ் அணி கேப்டன் டோனி இந்த சீனிலும் விளையாடுகிறார்.

கடந்த போட்டித் தொடர் போது அவரிடம் ஓய்வு பற்றி கேட்டபோது, ரசிகர் களுக்காக மேலும் ஒரு சீன் விளையாட முயற்சி செய் வேன் என்று கூறினார். அதன்படி டோனி ஐ.பி.எல். போட்டியில் விளையாட ஆயத்தமாகி வருகிறார்.

அவர் கடந்த ஜூன் மாதம் முழங்கால் காயத்துக்கு அறுவை சிகிச்சை செய்து கொண்டார். தற்போது அவர் குணம் அடைந்துள்ளார்.

இந்த நிலையில் டோனி 10 நாள் பயிற்சியை தொடங்குவார் என்று சென்னை சூப்பர் கிங்ஸ் அணி தலைமை நிர்வாக அதிகாரி காசி விஸ்வநாதன் தெரிவித்தார். இது தொடர்பாக அவர் கூறியதாவது:

டோனி தற்போது நன்றாக இருக்கிறார். அவர் உடற்பயிற்சியை மேற்கொண்டு வருகிறார். இன்னும் 10 நாட்களில் டோனி வலைப்பயிற்சியை தொடங்குவார். மார்ச் முதல் வாரத்தில் எங்களது பயிற்சி முகாமை நடத்திட்டுள்ளோம். ஐ.பி.எல். சீன் மார்ச் 22ந்தேதி தொடங்குவதால் அந்த மாதம் முதல் வாரத்தில் சென்னையில் முதல் முகாமை நடத்துவோம்.

அடுத்த ஆண்டு பொதுத் தேர்தல் முன்னிட்டு ஐ.பி.எல். தொடரின் பாதி ஆட்டங்கள் வேறு நாட்டுக்கு மாற்றம் செய்யப்படமாட்டாது என்று இந்திய கிரிக்கெட் வாரியம் தெரிவித்துள்ளது. தேர்தலுக்கான தேதிகள் அறிவிக்கப்பட்டதும் போட்டி அட்டவணை இறுதி செய்யப்படும் என்று தெரிவித்தனர்.

போட்டி அட்டவணையை வேறு இடத்துக்கு மாற்றுவது பற்றி அவர்கள் எங்களிடம் எதுவும் தெரிவிக்கவில்லை. இந்தியாவில் ஐ.பி.எல். விளையாட தயாராக இருக்க வேண்டும் என்று எங்களிடம் தெரிவித்தனர்.

இவ்வாறு அவர் கூறினார்.

## டி20 உலகக் கோப்பை 2024.. இங்கிலாந்து அணிக்கு பயிற்சியாளரான பொல்லார்ட்

டி20 உலகக் கோப்பை தொடர் அடுத்த ஆண்டு ஜூன் மாதம் மேற்கிந்திய தீவுகள் மற்றும் அமெரிக்காவில் நடைபெற இருக்கிறது. இந்தியாவில் கடந்த அக்டோபர் மாதம் முதல் ஒன்றரை மாதம் நடைபெற்ற ஒருநாள் உலகக் கோப்பையின் இறுதி ஆட்டத்தில் இந்தியா தோல்வியை கண்டது. அதற்கு அடுத்த சர்வதேச தொடராக ஜூன் மாதம் 4ம் தேதி முதல் 30ம் தேதி வரை டி20 உலக கோப்பை நடைபெற இருக்கிறது.

இந்த ஒருநாள் உலகக் கோப்பை தொடரில் இங்கிலாந்து அணி படுமோமான ஆட்டத்தை வெளிப்படுத்தியது. இதனால் காலிஹி ஆட்டத்துக்கு கூட தகுதி பெறாமல் வெளியேறியது.

இந்நிலையில் இங்கிலாந்து டி20 அணிக்கு ஆலோசகர் பயிற்சியாளராக வெஸ்ட் இண்டீஸ் அணி வீரர் பொல்லார்ட் நியமிக்கப்பட்டுள்ளார். இருப்பினும், இது குறித்து இங்கிலாந்து கிரிக்கெட் வாரியமோ அல்லது பொல்லார்ட் தர்பில் அதிகாரப்பூர்வ தகவல் எதுவும் தெரிவிக்கப்படவில்லை.

இவரால் வெஸ்ட் இண்டீஸ் அணி 2 முறை டி20 உலக கோப்பையை கைப்பற்றியது. பொல்லார்ட் டி20 கிரிக்கெட்டின் ஜம்பவான் என்று கருதப்படுகிறார் என்பதில் சந்தேகமில்லை. வீரராக கலக்கி வந்த இவர் பயிற்சியிலும் தற்போது கலக்கி வருகிறார். ஐபிஎல் மும்பை இந்தியன்ஸ் அணிக்கு பேட்டிங் பயிற்சியாளராக உள்ளார்.

## மகளிர் டெஸ்ட் கிரிக்கெட்: 8 விக் கெட் வித்தியாசத்தில் ஆஸ்திரேலியாவை வென்றது இந்தியா

ஆஸ்திரேலியா மகளிர் கிரிக்கெட் அணி இந்தியாவில் சுற்றுப்பயணம் மேற்கொண்டு 1 டெஸ்ட், 3 ஒருநாள், 3 டி20 போட்டிகள்கொண்ட தொடரில் ஆடியது. இதில் முதலாவதாக டெஸ்ட் போட்டி நடைபெற்றது. டாஸ் வென்று முதலில் பேட் செய்த ஆஸ்திரேலியா முதல் இன்னிங்சில் 219 ரன்கள் எடுத்து ஆல்-அவுட்டானது. தஹிரா மெக்ராத் அரைசதம் அடித்தார்.

இந்தியா சார்பில் பூஷா வஸ்த்ரகர் 4 விக் கெட்டும், ஸ்நே ராணா 3 விக் கெட்டும், தீப்தி ஷர்மா 2 விக் கெட்டும் வீழ்த்தினர்.


தொடர்ந்து ஆடிய இந்தியா முதல் இன்னிங்சில் 406 ரன்களுக்கு ஆல்-அவுட்டானது. 4 வீராங்கனைகள் அரைசதம் கட்டினர்.

ஆஸ்திரேலியா சார்பில் கார்ன்ட்ர் 4 விக் கெட்டும், கிம் காட், சதர்லெண்ட் தலா 2 விக் கெட்டும் வீழ்த்தினர். இதையடுத்து, 187 ரன்கள் பின்தங்கிய நிலையில் 2வது இன்னிங்ஸ் ஆடிய ஆஸ்திரேலியா 261 ரன்களில் ஆல்-அவுட்டானது. தஹிரா மெக்ராத் 73 ரன்கள் எடுத்தார்.

இந்தியா சார்பில் ஸ்நே ராணா 4 விக் கெட்டும், ஹர்மன்பிரீத் கவர், கெய்க்வாட் ஆகியோர் தலா 2 விக் கெட்டும் வீழ்த்தினர்.

75 ரன்களை இலக்காகக் கொண்டு இந்தியா 2 விக் கெட் இழப்புக்கு ரன்களை எடுத்து வெற்றி பெற்றது. டெஸ்ட் தொடரையும் கைப்பற்றியது.

ஆஸ்திரேலிய அணிக்கு எதிராக இந்தியா பெற்ற முதல் வெற்றி இது என்பது குறிப்பிடத்தக்கது.



ஒழுக்கத்து நீத்தார் பெருமை விழுப்பத்து  
விளக்கும்: ஒழுக்கத்தில் நிலைத்து நின்று பற்று விட்டவர்களின் பெருமையைச் சிறந்ததாக போற்றி கூறுவதே நூல்களின் துணிவாகும்.

**நமது தினகனி**  
செய்திகள் மற்றும் விளம்பரங்கள் தொடர்புக்கு: 94436 99066